

## تروپتی میں صدر جم۔ وری۔ ند کے اعزاز میں شاندار استقبالی۔

Posted On: 01 SEP 2017 8:06PM by PIB Delhi

نئی دہلی۔ 01۔ ستمبر۔ صدر جمہوریہ ہند جناب رام ناتھ کووند نے آج تروپتی میں ایس وی آرٹس کالج کے میدان میں اپنے اعزاز میں منعقدہ شاندار استقبالیہ سے خطاب کیا۔ انہوں نے بی آر امبیڈکر اسکل ٹریننگ اکیڈمی کے لئے سنگ بنیاد بھی رکھا۔ علاوہ ازیں انہوں نے اسٹینڈ اپ انڈیا پھل کے مستفیدین اور آندھرا پردیش شیڈول کا سٹ کو آپریٹیو فائننس کارپوریشن کے لئے زمین کی خریداری اسکیم کے لئے منظوری لیٹرز بھی عطا کئے۔ اس موقع پر اظہار خیال کرتے ہوئے صدر جمہوریہ نے کہا کہ آندھرا پردیش کی تاریخ اور ریاست کے عوام ہندوستان کے ہر ایک فرد کے لئے باعث فخر ہیں۔ قدیم زمانہ میں ستاواناہن سلطنت سے لے کرٹی پرکاشم، جن کو ہم آندھرا کیسری کے نام سے یاد کرتے ہیں، کی قیادت نے ملک کو بہت کچھ عطا کیا ہے۔ موجودہ زمانہ میں آندھرا پردیش کو بصیرت کے حامل دو عظیم شخصیتوں، آنجہانی سابق وزیراعلیٰ جناب این ٹی راما راؤ اور ملک کے سابق وزیراعظم جناب پی وی نرسمہا راؤ کو پیدا کرنے کا شرف حاصل رہا ہے۔ گزشتہ چند برسوں میں آندھرا پردیش کی سماجی اور اقتصادی حصولیابیاں ہندوستان کو بدلنے کے لئے مثالی ہیں۔

صدر جمہوریہ نے کہا کہ امبیڈکر اسکلز اینڈ ٹریننگ سینٹر تروپتی میں عالمی معیار کا روزگار پیدا کرنے والا مرکز بنے گا۔ یہ اکیڈمی کمزور اور پسماندہ طبقوں سے تعلق رکھنے والے نوجوانوں پر اپنی توجہ مرکوز رکھے گی۔ ان نوجوانوں کو یہ اکیڈمی اس طرح تربیت دے گی کہ انہیں سرکاری اور نجی شعبوں میں روزگار فراہم ہو سکے۔

صدر جمہوریہ نے کہا کہ اسٹینڈ اپ انڈیا حکومت ہند کا ایک بے حد اہم پہل ہے یہ غریب عوام کو موقع فراہم کرتا ہے کہ وہ خود روزگار پیدا کرنے والے بن جائیں۔ آندھرا پردیش میں تجارت اور کاروبار سماج کے ڈی این اے میں ہے۔ نوجوانوں کی یہ وہی طاقت ہے کہ جس کی تلاش اسٹینڈ اپ انڈیا کو ہے۔

صدر جمہوریہ نے کہا کہ آندھرا پردیش شیڈول کاسٹ اور کو آپریٹیو فائننس کارپوریشن کی زمین کی خریداری اسکیم سے روایتی طور پر کمزور طبقوں کی خواتین کے لئے زرعی زمین مہیا ہوگی۔

اس سے خواتین کو کمانے کے علاوہ زمین کی شکل میں ٹھوس اقتصادی سرمایہ حاصل ہوگا۔ اس سے خواتین سماجی اور خاندانی سطح پر باختیار ہوں گی۔

اس موقع پر موجود معزز شخصیات میں آندھرا پردیش کے گورنر جناب ای ایس ایل نرسمہن اور آندھرا پردیش کے وزیراعلیٰ جناب این چندر بابو نائیڈو تھے۔

اس سے قبل صدر جمہوریہ سری وینکٹیشور انسٹی ٹیوٹ آف میڈیکل سائنسز کا دورہ کیا، جہاں سری پدما وتی میڈیکل کالج فار وومن واقع ہے۔ صدر جمہوریہ نے یہاں اسپتال کی ایک نئی عمارت کا افتتاح کیا۔

۴ ن۔ ۴ ع۔ رض

Words-464

U-4340

(Release ID: 1501491) Visitor Counter : 2

